



காந்தியம்

அகில இலங்கை காந்திசேவா சங்கத்தின்
ஒரு திங்கள் வெளியீடு

மலர் - 22

இதழ் - 06.

2007- ஆகஸ்ட் - செப்டம்பர்

விலை ரூபா 10/-

மகாதேவா சுவாமிகளின் விளைவேலி மடத்தை மீட்க முன்வாருங்கள் !

ஸ்ரீமத் கணேசானந்த மகாதேவ சுவாமிகள் அறைகூவல் வடமாகாணத்தில் பண்பாடும், சமயப்பற்றும், அறக்கொடையும் மிகுந்த மாவட்டங்களில் ஒன்று இலங்கையின் தலை என விளங்கும் யாழ்ப்பாணம். யாழ்ப்பாண ஊர்களில் திருநெல்வேலி இன்னும் சிறப்பு வாய்ந்தது. தவசி ரேஷ்டர்கள், புத்திஜீவிகள், பண்டிதர்கள், வித்துவான்கள், உலகத்தை உய்விக்க வந்த மகான்கள் ஆகியோராலும் யாழ்ப்பாணப் பல்கலைக்கழகத்தாலும் நிறைந்தது திருநெல்வேலி. அதிலும் கந்தர்மடம் என்ற இடம் மேலும் விசேடமானது. சிவகுருநாத பீடத்தின் (வேதாந்தமடம்) அமைவே அதற்கான காரணமாகும்.

ஞான நிலையைப் பின்பற்றிய உத்தமர்களாகிய கடையிற் சுவாமிகள், செல்லப்பா சுவாமிகள், கனகரத்தினம் சுவாமிகள், வடிவேற் சுவாமிகள், யோகர் சுவாமிகள், மகாதேவா சுவாமிகள், இராமலிங்கம் சுவாமிகள், சிதம்பரநாதன் சுவாமிகள், நமசிவாயம் சுவாமிகள், வரிசையில் வேதாந்த மடத்தின் பீடாதிபதி ஸ்ரீமத் சோமாஸ்கந்தவேள் சுவாமிகளும் ஒருவர். சுவாமிகள் தனது காலத்திலேயே 30.03.2003 இல் செந்தூரனுக்கு ஞான உபதேசம் கொடுத்து ஸ்ரீ வேத வித்தியாசாகரர் என்ற நாமம் சூட்டி அட்ட பீடாதிபதியாக்கி நிரந்தரமில்லா சொத்துக்களையும் மரண சாசனம் எழுதிவைத்தார்கள்.

சுவாமிகள் தனது இளமைக் காலமான பாடசாலைப் பருவத்தில் இருந்தே பாவையைச் செய்து வழிபடும் தன்மையுடையவர். இவரது பதினேழாவது வயதில் தவத்திரு வடிவேற் சுவாமிகள், கணேசானந்த மகாதேவா சுவாமிகள், மெய்ஞ்ஞானம், ஆசிரியர் செ.முத்தையா, இன்னும் இரு அன்பர்கள் சேர்ந்து ஆலோசனை நடத்தி, இவரை மகாதேவா ஆச்சிரமத்திற்கு அழைத்து வந்தனர். அங்கு சொற்பகாலம் வித்தியாதீட்சை கொடுத்து ஞானநூல்களைக் கற்பித்து பயிற்சி அளித்து உள்ளூர் குருபக்தியை உணர்த்தினார்கள். குரு பக்தியினாலே தான் தன்னை உணரும் நிலையை உணர்வித்து "நானே நீ நீயே நான்" என்னும் வாக்கியத்திற்கு அமைய வேதாந்தமடம் என்று அழைக்கப்படும் சிவகுருநாத பீடத்திற்கு இராமலிங்க சுவாமிகளின் பிற்காலத்தில் பீடத்தைப் பொறுப்பேற்கும் வழியை அமைத்துக் கொடுத்து ஆவன செய்தார்கள்.

காரைநகரைப் பிறப்பிடமாகக் கொண்ட பாத்திரக்கடை கந்தையா சுவாமி, கல்வயல் முத்தையா ஆசிரியர் உட்படப்பலர் சுவாமிகளுக்குப் பக்கபலமாக இருந்து ஆக்கமும் ஊக்கமும் கொடுத்ததோடு அடிக்கடி வேதாந்தமடம் சென்று ஆக வேண்டிய பணிகளிலும் கைகொடுத்து உதவினர். இன்னும் பல பெரியார்கள் வேதாந்த சித்தாந்த பாடங்களைக் கற்பதற்குரிய ஒழுங்குகளைச் செய்தும் காலை, மாலை தேநீருடன் மதியம் மகேஸ்வர பூசையும் கொடுத்து அக்காலத்தில்



ஸ்ரீமத் சோமாஸ்கந்தவேள் சுவாமிகள்

வித்த சித்தர் கணத்தை உருவாக்கினார்கள்.

தமிழ் நாட்டில் இருந்து வரும் அறிஞர்கள் மற்றும் பல்கலைக்கழக மாணவர்களுக்கு தங்குமிடம் கொடுத்து அவர்களுக்கு வேண்டிய அன்ன பானாதிகளைச் செய்து கொடுத்தது வேதாந்தமடம்.

மகாதேவ சுவாமிகளின் காலத்தில் பல அடியார்கள் சேர்ந்து ஆச்சிரமப் பணியை விரிவாக்கி நடத்தும் முகமாக சாவகச்சேரியில் உள்ள விளைவேலி என்னும் இடத்தில் நிலம் விலைக்கு வாங்கி, பயன்தரு மரங்களை வைத்துப் பாதுகாத்து விளைவேலி மடம் என்று அழைக்கக் கூடியதாகமடம் கட்டி குரு பூசையும் நடத்தி வேதாந்தம், சித்தாந்தம் கற்பித்து வந்தனர். பிற்காலத்தில் இத்தருமசாசனத்தை ஒரு சிலர் தற்காலிகமாக அபகரித்தார்கள். இந்நிலத்தை விடுவிப்பதற்கு ஸ்ரீமத் சோமாஸ்கந்தவேள் சுவாமிகள் அரும்பாடு பட்டார்கள். தென்மராட்சி பிரதேச செயலாளரும் இது விடயமாக நடவடிக்கை எடுத்திருந்தார். இதை முழுவதுமாக விடுவிக்க யாழ்ப்பாண அன்பரும் சாவகச்சேரி அன்பரும் முயற்சி எடுக்க வேண்டும். மகாதேவ சுவாமிகளின் விளைவேலி மடத்தை மீட்க முன்வருவீர்களாக என்று குருபாரம்பரியத்தைக் கேட்டுக்கொள்கின்றேன்.

குருவே சிவமெனக் கூறினன் நந்தி
குருவே சிவமென்பது குறித்தோரால்
குருவே சிவனுமாய்க் கோனுமாய் நிற்பாய்
குருவே உரை உணர்விறந்த கோவே

-தருமந்தரம்

மகாதேவா ஆச்சிரமம்,
ஜெயந்தி நகர்,
கிளிநொச்சி.

ஸ்ரீமத் சோமாஸ்கந்தவேள் சுவாமிகளின் முதலாவது ஆண்டு நினைவு (12.08.2007) தினத்தை முன்னிட்டு காந்தியம் இம்முறை சுவாமிகளின் சிறப்பிதழாக வெளிவருகின்றது.

கடமையைச் சரிவரச் செய்யுங்கள்

உண்மையான வேதாந்தியாகவே வாழ்ந்தவர்

ஸ்ரீமத் சோமாஸ்கந்தவேள் சுவாமிகள்

சுந்தர் மடம் வேதாந்த மடத்தைச் சேர்ந்தவரான ஸ்ரீமத் சோமாஸ்கந்தவேள் சுவாமிகள் இற்றைக்குப் பதினைந்து வருடங்களுக்கு முன்னர் ஒரு சமயம் கோண்டா விலிலுள்ள கோவிலொன்றின் கும்பாபிஷேகத்திற்கு வருகை தந்திருந்தார்கள். அடியேன் அவரை முதலில் தரிசித்து உரையாட நேர்ந்தது அப்பொழுதுதான். அதன் பிறகு யான் அவரைக் காண நேர்ந்தது தென்மராட்சியில். ஆம் அதாவது 1995 ஆம் ஆண்டு நாங்கள் வலிகாமத்திலிருந்து தென்மராட்சிக்கு இடம் பெயர் நேரிட்டது.

சுவாமிகளும் இடம்பெயர்ந்து மட்டுவிலில் ஏற்கனவே வேதாந்த மடத்திற்குச் சொந்தமாகவிருந்த குடிலுக்கு வந்துவிட்டார்கள் எனக் கேள்வியுற்று அங்கு சென்று அவரைத் தரிசித்தேன். அப்பொழுது சுவாமிகள் காட்டிய அன்பையும் அரவணைப்பையும் என்னால் என்றமே மறக்க முடியாது.

தாமரை மொட்டு வீரவது போல

சுவாமிகளின் கள்ளம் கபடமற்ற உரையாடல்கள் என்னைக் கவர்ந்தன. தாமரை மொட்டு விரிவது போன்ற அவரது முகமலர்ச்சியும் புன்சிரிப்பும் எவரையும் கவருந்தன்மை வாய்ந்தவை. அவை என்னையும் வசீகரித்ததில் வியப்பெதுவுமில்லை.

என்றும் உள்ளத்தாற் பொய்யாது ஒழுகியவர் சுவாமிகள். அதனால்தான் அவர் உலகத்தார் உள்ளத்திலெல்லாம் இடம்பெற்றார்.

சுவாமிகள் வேட உடையை நாடியவர்கள் அல்லர். தூய வெண்ணிற வேட்டி அங்கவஸ்த்திரத்தில் அவரைக் காண நேரிடும் போதெல்லாம் அவரது கோலக்காட்சியை அடியேன் மிகமிக நயப்பதுண்டு.

பசுக்களிடத்தில் அன்பு

சுவாமிகள் அனைத்து உயிர்களையுமே நேசித்தார். ஆனால் அவர் தாமது வாழ்நாள் முழுவதும் பசுக்களை வளர்ப்பதிலும் அவற்றை ஆதரிப்பதிலும் பெரும்மனநிறைவு கண்டவர். பசுக்களிடத்தில் அவர் காட்டிய அன்பு அபரிமிதமானது.



அகில இலங்கை காந்தியேவா சங்கம் 22.08.2004 ஆம் திகதி புனர்மைக்கும் நிகழ்ச்சியை யாழ்ப்பாணம் சுந்தர்மடம் சிவகுருநாதபீடத்தில் நடத்தியபோது புனர்மைப்புக்கு முன்னோடியாகச் செயலாற்றிய திரு.ஆ.சபாரத்தினம் அவர்களை பீடாதிபதி ஸ்ரீமத் சோமாஸ்கந்தவேள் சுவாமிகள் ஆசீர்வதித்து காளாஞ்சி வழங்குவதையும், இணையசுவாமி ஸ்ரீ வேதவித்தியாசாகரர் உடன் நிற்பதையும் காணலாம்.

அன்னதானப்பணி

மட்டுவிலில் வேதாந்த மடத்திற்குச் செல்பவர்களுக்கெல்லாம் சுவாமிகள் அமுதளிக்கத் தவறுவதில்லை. அங்கு அடிக்கடி குரு பூசைத் தினங்கள் கொண்டாடப்படுவதுடன் அவற்றுடன் அன்னதானப்பணிகளும் நடைபெறுவதுண்டு.

“புகுத்துண்டு பல்லுயிர் ஒம்புதல் நாலோர்

தொகுத்த வற்றுள் எல்லாம் தலை”

என்ற வள்ளுவன் வாக்கிற்குத் தன் வாழ்நாள் முழுவதும் பொருள் கண்டு வாழ்ந்த சுவாமிகளது பெருமையை என்னென்று விபரிப்பேன்.

இலங்கையில் தமிழ் பேசும் மக்கள் பெரும் துன்பங்களை அனுபவிக்க நேர்ந்த பொழுதெல்லாம் மக்களது துன்பங்கள் அகல ஆண்டவனின் அருள் வேண்டிப் பிரார்த்தனைகளில் ஈடுபட்ட பெருமைக்குரியவர் சுவாமிகள்.

கோவீழ் கீர்யைகளில்

சுவாமிகள் கோயிற் கிரியைகள் பலவற்றிலும் நன்கு பரிச்சயமுடையவர். அவர் நடாத்திய அபிஷேக ஆராதனைகளைக் கண்டு மெய்சிலிர்ந்தவர்களுள் அடியேனும் ஒருவன். உரிய முறைப்படி கிரியைகள் பிறழாது சைவாகம கிரியாமுறைப்படி அவரது அபிஷேக ஆராதனைகள் நிகழ்வதுண்டு.

வாழ்வில் வேடமில்லை

தொண்டிலும் வேடமில்லை

சுவாமிகள் விளம்பரத்தை விரும்பியவர்கள் அல்லர். அவருக்கு வேடங்கள் போடுவதிலும் நாட்டம் இருந்திருக்கவில்லை. அவரது வாழ்விலும் வேடமில்லை. தொண்டிலும் வேடமில்லை. தாமது வாழ்நாள் முழுவதும் ஒரு உண்மையான வேதாந்தியாகவே வாழ்ந்து அமரத்துவம் அடைந்த சிறப்பு அவருக்குரியது

சீரமை கண்டி பொங்குவார்

சுவாமிகள் கடும் கோபக்காரர். தகாத செயல்களைப் புரிபவர்கள் சமூக வாழ்வில் எத்தகைய பெரிய மனிதராக விருந்தாலும் அவர்களைச் சுவாமிகள் என்றும் மன்னித்ததே இல்லை. மதித்ததும் இல்லை. அவர் நியாயவாதியாக இருந்ததால் சிலருக்கு உலக விரோதியாகவும் தென்பட்டார்.

பல்கலைக்கழக மட்டத்தில்

ஒரு புதுமையான வாழ்வு வாழ்ந்த சுவாமிகளது வாழ்வியல் புகள் பல்கலைக்கழக மட்டத்தில் ஆய்வுகளுக்குரியவை.

ஸ்ரீமத் சோமாஸ்கந்தவேள் சுவாமிகள் மறைந்து ஓராண்டுகள் நிறைவடையும் இவ்வொளையில் அகில இலங்கை காந்தி சேவா சங்கத்தினர் அவரை நினைவு கூருவது மிகமிகப் பொருத்தமானதே. தகுதியுடையவர்களும் அவர்களே. என்றும் நாலு நல்ல மனிதர்கள் சுவாமிகளை நினைவு கூரவே செய்வார்கள்.

—செல்வா நடராசா

மூத்த பத்திரிகையாளர்

தலைவர், பரிபாலன சபை, கோண்டாவில் நெட்டிலைப்பாய் பிள்ளையார் திருக்கோவில்

“நீ எதைச் சொல்கிறாயோ அது உன்னிலிருந்து தொடங்கட்டும்”

—மகாத்மாகாந்தி



காந்தியம்

காந்தி ஆண்டு 138, 2007 ஆகஸ்ட் - செப்ரம்பர்.

புதிய பாடநூல்களில் காந்தியத்திற்கும் இடம்

பத்தாம் தர புதிய ஆங்கில பாடநூலில் சர்வோதய சிரமதான இயக்கத்தை நிறுவிய ஏ.ரி. ஆர்யர்தன் பற்றி ஒரு பாடம் வருகிறது. அதில் அவர் தமது இயக்கத்துக்கு உந்து சத்தியாகப் புத்தரைக் குறிப்பிட்டு, பின் மகாத்மா காந்தி, வினோபாபாவே ஆகியவர்களையும் குறிப்பிடுகிறார்.

குடியியல் பாடநூலில் முரண்பாடுகளை நீக்குதல் என்ற விடயம் இடம்பெறுகிறது. 15 பாடநேரம் இதற்கென ஒதுக்கப்பட்டுள்ளது. வீட்டில், வகுப்பில், கிராமத்தில், நாட்டில், உலகில் முரண்பாடுகள் எழக்காரணம் என்ன? அவற்றைத் தீர்க்க என்ன வழிவகைகளைக் கையாளவேண்டும் என்ற விடயம் விரிவாகக் கற்பிக்கப்படவேண்டும் எனப் பாடத்திட்டம் விதிக்கிறது.

நம் வீடுகளில் பெற்றோர் முரண்பாடு, பிள்ளைகளுக்குள் பொறாமை, பூசல், சண்டை, கிராமத்தில் குழுக்களிடையே மோதல், நாட்டில் இன, மத, மொழிப் பூசலும், போர்களும் என விரிந்து கொண்டே செல்கின்றது.

• நாம் அகங்காரத்துடன் முட்டி மோதி, உயிர்களையும், உடமைகளையும் அழித்து விட்டு, பிறநாட்டு தொண்டு ஸ்தாபனங்களும், ஐ.நா.வும் கோடி கோடியாக எம்மக்குக் கொட்டவேண்டும் என்று எதிர் பார்க்கின்றோம். இதில் வெட்கம் கிடையாது. நாம் சுத்தமானவர்கள்: எம்முடன் முரண்பட்டவர்கள் பயங்கரவாதிகள் என்று உரக்கக் கத்துகின்றோம்.

உலக வங்கி, சிறுவர் பாதுகாப்பு நிதியும், ஐ.நா சிறுவர் கல்வி நிதியும் போன்றவை சில ஆண்டுகளாக நாட்டில் முரண்பாடுகளை நீக்கும் முறைபற்றி ஆசிரியர், மாணவர், பெற்றோர்களுக்குக் கருத்து அரங்குகள் நடத்த உதவி வருகின்றன. ஆனால் எம் பெற்றோரோ, ஆசிரியர்களோ இது பற்றி எவ்வித ஆர்வமும் காட்டக்காணோம். வெளியுதவி கிடைக்கும் வரை ஏதோ செய்கிறார்கள். பேசிமுடிப்பதுடன் சரி. தொடர்ந்து அக்கருத்துகள் சமுதாயத்தில் எவ்வளவுக்குச் செறிகின்றன என ஆய்கிறார்களில்லை.

தற்போது பாட நூலில் வந்து விட்ட படியால் ஏதோ போதிப்பார்கள். ஆனால் மற்றைய பாடங்கள் போல இதுவும் பரீட்சை வினாக்கள் சிலவற்றுக்கு விடையளிக்க மாணவனைக் கிளிப் பிள்ளைப் பாடம் கற்பிப்பதுடன் சரி. இக்கருத்துக்கள் பெற்றோர், ஆசிரியர், மாணவர் மத்தியில்

செல்வக்குமாரன் இத்துறையில் பல சிந்தனைகளை ஏற்றுக் கொண்டுள்ளார். தமது பரீட்சைக்கு, காந்திய சிந்தனையில் முரண்பாடுகளை நீக்கக் காந்திய சிந்தனையாளர்கள் காட்டிய வழிபற்றி "சத்தியாக்கிரமம் அமைதி ஆக்கமும்" என்ற பாடமாக விரிவாகக் கற்றுள்ளார்.

உலக வரலாற்றில் அமைதி ஆக்கம் பற்றிய கருத்து வளர்ச்சி, சிக்கல் தீர்வும் நெருக்கடி மேலாண்மையும், மேனாட்டில் முரண்பாடுகளைக் காந்திய வழியில் தீர்க்க முற்பட்டவர்கள், நவீன உலகில் முரண்பாடு நீக்கக் கடைப்பிடிக்கும் முறைகள், இத்துறையில் சிந்தித்த இன்றைய சிந்தனையாளர்கள் பற்றிய விரிவான பாடத்திட்டம் அங்கு உண்டு.

எமது குடியியல் கற்பிக்கும் ஆசிரியர்களுக்கு வழிகாட்டும் கருத்தரங்குகள் ஏற்பாடு செய்வது பற்றி எமது சங்கம் சிந்திக்கின்றது.

- ஆ.சுபாரத்தினம்

என் நினைவில் வேதாந்த மடமும் குருஜியும் (சென்ற இதழ் தொடர்ச்சி...)

யாழ்ப்பாணப் பல்கலைக்கழகத்தில் பயின்று கொண்டிருந்த நாட்களில் விரிவுரை இல்லாத வேளைகளிலும், ஓய்வு நேரங்களிலும் சுவாமிகளைத் தரிசிப்பதை வழக்கமாக்கிக் கொண்டேன். மதிய உணவும் அங்கேயே முடிந்துவிடும். வீட்டில் அம்மா சமையல் வேலைகள் முடித்து எனக்காக உணவருந்தாது காத்திருப்பார். மதியம் மாலை ஆகி விடும். ஆச்சிரமத்தில் உணவருந்திய கதையைக் கேட்டதும் அவர் கோபம் அடங்கி ஆறுதடைவார். "ஷாந்தன் நீங்கள் சுவாமிகளுக்கு உரிய மரியாதை கொடுப்பதாக எனக்குத் தெரியவில்லை சுவாமியை விழுந்து வணங்கி அவர் ஆசி பெற வேண்டும்" என்று என் தாயார் கூறுவார்கள்.

எப்போது மடத்தில் நுழைந்தாலும் வானொலியில் இந்திய அலைவரிசை ஏதாவது ஒன்றில் மங்கல இசையோ, சங்கீதக் கச்சேரியோ ஒலித்துக் கொண்டிருக்கும். ஒரு சில வெளிமாவட்ட மாணவர்கள் அங்கே தங்கியிருந்து பாடசாலைக் கல்வியைத் தொடர்ந்து வந்தனர். அவர்கள் சுவாமிகளுக்கு சில சார உதவிகளையும் செய்வது வழக்கம்.

அகில இலங்கை காந்தி சேவா சங்கம் புனரமைப்பு செய்யப்பட்ட காலம், சங்கத்தின் பணிகள் பற்றிக் கேள்வியுற்று அதில் இணைந்து பணியாற்றுவதற்கான வாய்ப்பை நான் நாடியபோது என்னைச் சங்கத்தின் மூத்த தலைவர்களுக்கு அறிமுகம் செய்து நற்சான்றிதழ் கொடுத்தவர் சோமாஸ்கந்தவேள் சுவாமிகளேயாகும். இந்தத் தொடர்பினால் நாரந்தனையூர் ஆ. சுபாரத்தினம் ஐயா போன்ற அதி மனிதர்களுடன் பழகும் வாய்ப்பைப் பெற்றேன்.

ஒரு நாள் எனது தாயாருடன் வழிபாட்டுக்காக ஈழத்துச் சிதம்பரத்துக்குச் (காரைநகர் சிவன் கோவில்) சென்றிருந்தேன். அங்கு நாளிதழ் ஒன்றைப் புரட்டியபோது "வணங்குகிறேன்" என்ற தலைப்பில் பிரசுரமாயிருந்த ஒரு விளம்பரம் என்னை மெய்சிலிக்க வைத்தது. எமது சங்கத்தின் உபதலைவர்களில் ஒருவரும் யாழ். இந்துக்கல்லூரியின் முன்னை நாள் உப அதிபருமாகிய க. சிவராமலிங்கம் பிள்ளையவர்கள் இயற்கை (ம.ப.பா)

ஒக்டோபர் - 2 சர்வதேச அறிமுகத் தினம்

காந்தி அடிகளின் பிறந்த தினமான ஒக்டோபர் 2ஆம் திகதி சர்வதேச அறிமுகத் தினமாக ஐ.நா.வால் பிரகடனப்படுத்தப்பட்டுள்ளது. அன்றைய தினத்தில் முக்கியமாகப் பாடசாலைகளில் காந்தி மகானின் அறிமுகத் தத்துவத்தை நினைவு கூருமாறும் மரக்கன்று ஒன்றைநாட்டி இந்நாளை அனுட்டிக்குமாறும் கல்விப்புலம் சார்ந்தோரைக் கேட்டுக்கொள்கின்றோம்.



தரம் 10, அரசு ஆங்கில பாடநூலிலிருந்து

எவ்வளவுக்கு ஊறும் எவ்வளவு விழிப்புணர்ச்சியை உண்டாக்கும் என்பதே கேள்வி.

"கற்றபின் நிற்க அதற்குத் தக" (வள்ளுவர்)

இந்தியாவில் பற்பல பல்கலைக்கழகங்களில் "காந்திய கற்கைநெறியும் சமாதான விஞ்ஞானமும்" பட்டப்படிப்புக்குரிய பாடமாக்கப்பட்டுள்ளது. மதுரைப் பல்கலைக்கழகத்தில் இப்பாடத்தில் முதுமாணிப்பட்டம் பெற்ற எமது சங்கத்தின் ஆயுட்கால உறுப்பினர் க.

என் நினைவில்.....

யெய்தியிருந்தார்கள். அவருக்கான இறுதி அஞ்சலியை அன்னாரின் அன்புக்குரிய மாணவர் ஒருவரே மேற்கண்டவாறு எழுதியிருந்தார். அவர் வேறு யாருமல்ல. எனது வழிகாட்டியும் 'தம்பி' என்று உறவு கொள்பவருமான செஞ்சொற்செல்வர் ஆறு திரு முருகன் அவர்களாகும்.

பின்னாளில் சிவராமலிங்கம் பிள்ளை ஐயா அவர்களின் குடும்பத்தவர்கள் அன்னாரின் நினைவாக மடத்தில் நினைவுப் பிரார்த்தனை செய்த பொழுது எமது சங்கத்தின் சார்பாக நினைவுரை ஆற்றுமாறு சுவாமிகள் என்னைப் பணித்திருந்தார்கள். நான் சற்று நீண்ட நேரம் பேசி விட்டேனோ தெரியவில்லை. பேச்சை சுருக்கமாக வைத்துக் கொள்ள வேண்டும் என்று சுவாமிகள் ஆலோசனை கூறினார்கள்.

வீண்கதை பேசாது கடமையே கண்ணாயிருப்பவர் எங்கள் சுவாமிகள். பசுக்களைப் பராமரிப்பது அவரின் முக்கிய பணியாக இருக்கும். தனது இறுதிக் காலங்களில் நாளாந்த பூசைகளை இன்றைய பீடாதிபதி ஸ்ரீமத் வித்தியாசாகரரின் பொறுப்பிலேயே சுவாமிகள் விட்டிருந்தார். விஷேட குருபூசை தினங்களில் சுவாமிகள் பூசை மேற்கொண்டு தானே அன்னதானப் பணியையும் நேரில் நின்று நடத்தி திருப்தி அடைவார்கள்.

சுவாமிகள் எதிர்காலத்தில் நடைமுறைப் படுத்தவேண்டிய நல்ல பல திட்டங்களை வைத்திருந்தார்கள். அவர் இவ்வளவு சீக்கிரம் சமாதியடைவார்கள் என்று யாருமே எதிர்பார்க்கவில்லை. இளைய சுவாமிகளின் காலத்தில் நற்காரியங்கள் செயலுருப்பெற வேண்டும். அதற்குத் தொண்டுள்ளம் படைத்த பெரியோர்களின் ஆதரவு இன்றியமையாததாகும்.

- எம்.எஸ்.எஸ்.கீர்த்தி

உலகத்தில் உண்மையான சுதந்திரம் நல்ல உலகமொன்றால் அதற்கு காந்தியம் ஒன்றுதான் அடி.

1946 இல் காந்திய கவிஞர் நாமக்கல் வெ. இராமலிங்கன். அகில இலங்கை காங்கீ சேவா சங்கத்தின் தற்போதைய தலைவர் சோ. க. தம்பிப்பிள்ளை அவர்கள் யாழ்ப்பாணம் திருநெல்வேலி முத்துத்தம்பி வித்தியாலயத்தில் (1946) மாணவனாக இருந்தபோது காந்திய கவிஞர் நாமக்கல் வெ. இராமலிங்கன் அவர்களோடு கடிதத்தொடர்பு வைத்திருந்தார்.

கவிஞரின் கடிதங்களில் ஒன்றை அப்படியே பிரகாசிக்கிறோம். அறுபது ஆண்டுகள் கடந்துவிட்ட நிலையிலும் உலகில் மாற்றங்கள் பொதிக இடம்பெறவில்லை என்ற உணர்வு ஏற்படுவதை இக்கடிதத்தை படிக்கும் போது காணலாம். தற்காலத்திற்கும் இக்கடிதத்தை அப்படியே பொருத்துகின்றன.

[ஆ-ஈ]

வெ.ராமலிங்கம் பிள்ளை, முகாம் : நாமக்கல்
நாமக்கல். தேதி : 12.05.1946.

அன்புமிக்க திரு. சோ. க. தம்பிப்பிள்ளை
அவர்களுக்கு நலம்.

தங்களுடைய கடிதம் வந்தது. மிகவும் மகிழ்ந்தேன். தங்களுக்குள்ள சுதந்திர ஆர்வத்தை நான் மிகவும் பாராட்டுகிறேன். ஆம், சுதந்திரம் தியாகத்தினால் தான் கிடைக்கும். தியாகம் உண்மையாகவே, பரிசுத்த தியாகமாக இருக்கவேண்டும். பதவி, பட்டங்களைக் கருதி, சிறிது கஷ்டத்தை அனுபவித்து விட்டு, அதற்கு உடனே

ஊதியத்தை வேண்டுகின்ற போலித்தியாகிகளால், சுதந்திரம் கிடைத்தாலும் இன் பமின்றிப் போவதுமட்டுமல்லாமல் துன்பமே மிகுந்து விடும்.

உலகத்தில் உண்மையான சுதந்திரம் நிலவவேண்டுமானால் அதற்கு காந்தியம் ஒன்றுதான் வழி. வேறு வழி இல்லவே இல்லை. மற்ற மார்க்கங்களெல்லாம் மீண்டும் மீண்டும் சண்டைகளையே தூண்டும். வெறும் வீர தீர்ப் பேச்சுகள் இனி செல்லாது. எல்லா வீரர்களையும் மடக்கி ஒடுக்கி மாய்த்துவிட அணுகுண்டு காத்துக்கொண்டிருக்கிறது.

கருணையை வளர்க்கும் காந்தியம் ஒன்றுதான் உலகத்துக்கு இனி கதிமோஷம். இதை உலகம் புறக்கணிக்காமலானால் எல்லோரும் மடிந்து சாம்பல் ஆக வேண்டியது தான். அந்தச் சாம்பலை அப்புறப்படுத்தக்கூட மனித சமூகம் மிஞ்சுமா என்பதே சந்தேகம்..... விளைவுகளைப் பற்றிய சிந்தனையே இல்லாமல் வீரம் பேசிக்கொண்டிருக்கிற இளைஞர்களுக்கு எச்சரிக்கை செய்வதே உங்களைப் போன்றவர்கள் இப்போது செய்யவேண்டிய வேலை.

அன்புள்ள,

வெ. இராமலிங்கன்.

காந்தியின் கடிதம் ஏலம் இல்லை

கிறிஸ்டி நிறுவனம் அறிவிப்பு

இந்திய அரசின் முயற்சியையடுத்து, 'மகாத்மா காந்தியின் கடிதம் ஏலமிடப்படாது' என்று கிறிஸ்டி ஏல நிறுவனம் அறிவித்துள்ளது.

மகாத்மா காந்தி சுட்டுக்கொல்லப்படுவதற்கு 19 நாட்களுக்கு முன்னர் தான் நடத்திய 'ஹரிஜன்' பத்திரிகையில் அவர் கடிதம் ஒன்றை எழுதினார்.

விலைமதிப்பற்ற இந்தக் கடிதத்தை அல் பின் ஷ்ராம் என்பவர் பாதுகாப்பாக வைத்திருந்தார். காந்தியின் கடிதம் உட்பட உலகின் புகழ்பெற்ற தலைவர்களின் கடிதங்களை ஏலத்தில் விடப்போவதாக சர்வதேச ஏல நிறுவனமான 'கிறிஸ்டி' அறிவித்தது. இக்கடிதத்திற்கான ஏல விலை ஏழு இலட்சத்து 20 ஆயிரம் ரூபா முதல் ஒன்பது இலட்சத்து ஆறாயிரம் ரூபா வரை என நிர்ணயிக்கப்பட்டிருந்தது.

காந்தி கடிதம் ஏலமிடப் படுவதை தடுத்து நிறுத்தக்கோரி காந்தியவாதிகளான பி.கே. பிரீலா மற்றும் சத்யபால் ஆகியோர் பிரதமர் மன்மோகன் சிங்குக்கு கோரிக்கை விடுத்தனர். இதையடுத்து காந்தி கடிதத்தை ஏலம் எடுப்பது என்பது உட்பட பல்வேறு முயற்சிகளை இந்திய அரசு மேற்கொண்டது.

இந்நிலையில், 'காந்தி கடிதத்தை ஏலம் விடப்போவதில்லை' என்று கிறிஸ்டி நிறுவனம் அறிவித்துள்ளது. சரித்திர முக்கியத்துவம் வாய்ந்த காந்திகடிதத்தை இந்திய அரசு வாங்குவதற்கு வசதியாக இம்முடிவை எடுத்துள்ளதாக அந்த நிறுவனத்தின் இயக்குனர் அமீன் ஜாபர் தெரிவித்தார்.

நன்றி :

வீரகேசரி

04.07.2007

இப்பத்திரிகை 171, முதலாம் குறுக்குத்தெரு, யாழ்ப்பாணம் என்னும் முகவரியில் வசிக்கும் திரு.சோ.க.தம்பிப்பிள்ளை அவர்களால் அகில இலங்கை காந்தி சேவா சங்கத்திற்காக வடிவியா, 1ஆம் குறுக்குத்தெரு, இலக்கம் 61-B, இல் அமைந்துள்ள வாணி கணினிப் பதிப்பகத்தில் 2007ஆம் ஆண்டு ஆகஸ்ட் மாதம் 12ஆம் திகதி அச்சிட வெளியிடப்பட்டது.